

പതിമൂന്നാം കേരള നിയമസഭ

പന്ത്രണ്ടാം സമ്മേളനം

**നക്ഷത്രചിഹ്നമിടാത്ത
ചോദ്യം നമ്പർ. 1800**

05/12/2014-ൽ മറുപടിക്ക്

മീഡിയാശ്രീ പ്രോജക്ട് നടപ്പാക്കൽ

ചോദ്യം

ഉത്തരം

ശ്രീ.എ.പ്രദീപ് കുമാർ

ഡോ.എം.കെ. മുനീർ
(പഞ്ചായത്തും സാമൂഹ്യനീതിയും വകുപ്പുമന്ത്രി)

(എ) കുടുംബശ്രീ ഡയറക്ടറേറ്റിൽ മീഡിയാശ്രീ പ്രോജക്ട് ഇംപ്ലിമെന്റേഷനുമായി ബന്ധപ്പെട്ട് ഇതിനകം സ്വീകരിക്കപ്പെട്ട നടപടികൾ വിശദമാക്കാമോ;

(എ) മീഡിയാശ്രീ പ്രോജക്ട് ഇംപ്ലിമെന്റേഷനുമായി സുതാര്യമായ മാർഗത്തിൽ ഏജൻസിയെ തിരഞ്ഞെടുത്തിട്ടുണ്ട്. ഇതുമായി ബന്ധപ്പെട്ട് പ്രാഥമിക ബോധവൽക്കരണ പരിപാടികൾ സംഘടിപ്പിച്ചു വരുന്നു.

(ബി) പ്രസ്തുത പദ്ധതിക്ക് ഭരണാനുമതി നൽകിയിട്ടുണ്ടോ; ഇതു സംബന്ധമായ മന്ത്രിസഭാ തീരുമാനം എന്താണെന്ന് വിശദമാക്കാമോ;

(ബി) കുടുംബശ്രീ എക്സിക്യൂട്ടീവ് കമ്മിറ്റി അനുമതി നൽകിയിട്ടുണ്ട്. ഇതൊരു പരിശീലന പരിപാടിയാണ്. ഇത് നയപരമായ തീരുമാനം ആവശ്യമുള്ള വിഷയമല്ല.

(സി) മീഡിയാശ്രീ പ്രോജക്റ്റിനും ചാനൽ ആരംഭിക്കുന്നതിനും കണക്കാക്കപ്പെട്ട മൊത്തം ചെലവ് എത്ര; ഇതിനായുള്ള ബഡ്ജറ്റ് പ്രൊവിഷൻ എത്ര; മറ്റേതെല്ലാം നിലയിൽ പണം സ്വരൂപിക്കാനുദ്ദേശിക്കുന്നു;

(സി) മീഡിയാശ്രീ പ്രോജക്ടിന് കണക്കാക്കപ്പെട്ട മൊത്തം ചെലവ് 60 ലക്ഷം രൂപയാണ്. പ്ലാൻഫണ്ടിൽ നിന്നും ഈ തുക ചെലവഴിക്കുന്നതിനാണ് ഉദ്ദേശിക്കുന്നത്. ചാനൽ ആരംഭിക്കുന്നതിന് തീരുമാനിച്ചിട്ടില്ല.

(ഡി) മീഡിയാശ്രീ പ്രോജക്ടിന്റെ ഇംപ്ലിമെന്റേഷൻ ഏജൻസിയെ തിരഞ്ഞെടുക്കാൻ ടെണ്ടർ വിളിക്കുകയുണ്ടായോ; ടെണ്ടർ പരസ്യം ഏതെല്ലാം പത്രങ്ങൾക്ക് നൽകുകയുണ്ടായി; പരസ്യം കുടുംബശ്രീയുടെ വെബ്സൈറ്റിൽ ഉണ്ടായിരുന്നത് ഏതെല്ലാം ദിവസങ്ങളിലായിരുന്നു; അപേക്ഷിച്ചവർ എത്ര; ക്വാളിഫിക്കേഷൻ വ്യവസ്ഥ ചെയ്തിട്ടുണ്ടായിരുന്നോ;

(ഡി) മീഡിയാശ്രീ പ്രോജക്ടിന്റെ ഇംപ്ലിമെന്റേഷൻ ഏജൻസിയെ തിരഞ്ഞെടുക്കുന്നതിന് പത്രപ്രസരവും നൽകിയിരുന്നു. മലയാള മനോരമ, മാതൃഭൂമി എന്നീ ദിനപത്രങ്ങളിലും കുടുംബശ്രീയുടെ വെബ്സൈറ്റിലും പരസ്യം നൽകുകയുണ്ടായി. പരസ്യം കുടുംബശ്രീയുടെ വെബ്സൈറ്റിൽ 01.10.2014 മുതൽ നാളിതുവരെ നിലവിലുണ്ട്. 9 പേർ അപേക്ഷിച്ചു. ക്വാളിഫിക്കേഷൻ വ്യവസ്ഥ ചെയ്തിരുന്നു. താഴെപ്പറയുന്നവയാണ് വ്യവസ്ഥകളായി നിശ്ചയിച്ചിരുന്നത്.

1. ഏജൻസികൾ കേരളത്തിൽ രജിസ്റ്റർ

എങ്കിൽ
എന്തെല്ലാമായിരുന്നു;

ചെയ്യപ്പെട്ടവയായിരിക്കണം.

2. ഏജൻസികൾക്ക് ദൃശ്യമാധ്യമത്തിൽ മുൻപരിചയം ഉണ്ടായിരിക്കണം.
3. ചാനലുകളിൽ പ്രവൃത്തിപരിചയമുള്ള വ്യക്തികൾക്കും ഏജൻസികൾക്കും മുൻഗണന ലഭിക്കുന്നതാണ്.
4. അപേക്ഷകർക്ക് ഡയറക്ടർമാർ, ക്യാമറാമാൻമാർ, സൗണ്ട് റെക്കോഡിസ്റ്റുകൾ, എഡിറ്റർമാർ, വിഷ്വൽ ഡിസൈനർമാർ എന്നിവരുടെ പ്രവൃത്തിപരിചയമുള്ള ഒരു ടീം ഉണ്ടായിരിക്കണം.
5. അപേക്ഷകർക്ക് മാധ്യമപരിശീലനത്തിൽ പരിശീലനം നൽകൽ/പഠിപ്പിക്കൽ എന്നീ മേഖലകളിൽ മൂന്നു വർഷത്തെ പരിചയമുണ്ടായിരിക്കണം.
6. അപേക്ഷകർക്ക് കുറഞ്ഞത് 3 വർഷത്തെയെങ്കിലും ഓഡിറ്റഡ് റിപ്പോർട്ട് ഉണ്ടായിരിക്കണം.
7. ഏജൻസികൾക്ക് പരിശീലനം നൽകുന്നതിനുള്ള കെട്ടിട സൗകര്യം, സാങ്കേതിക ഉപകരണങ്ങൾ എന്നിവ ഉണ്ടായിരിക്കണം. ഇവയുടെ വിശദാംശങ്ങൾ അപേക്ഷയോടൊപ്പം സമർപ്പിക്കണം.
8. അപേക്ഷകർക്ക് TAN/PAN രജിസ്ട്രേഷനുകൾ ഉണ്ടായിരിക്കണം. കൂടാതെ ആറുമാസത്തിനുള്ളിൽ പൂർത്തിയാക്കിയ പ്രവൃത്തികൾ അടങ്ങിയ സി.ഡി സമർപ്പിക്കണമെന്നും വിശദമായ പദ്ധതിയും ബഡ്ജറ്റും ഉൾക്കൊള്ളുന്നതായിരിക്കണം പ്രോജക്ട് പ്രൊപ്പോസൽ എന്നും വ്യവസ്ഥ ചെയ്തിരുന്നു.

(ഇ) യോഗ്യതയുള്ളവരിൽ നിന്നും നിരക്ക് ക്വാട്ട് ചെയ്തു വാങ്ങിയ പൊതു മാനദണ്ഡം എന്തായിരുന്നു; ടെണ്ടർ നോട്ടീഫിക്കേഷന്റെ പകർപ്പ് ലഭ്യമാക്കാമോ;

(ഇ) നിരക്ക് ക്വാട്ട് ചെയ്യുന്നതിന് പൊതു മാനദണ്ഡം നിശ്ചയിച്ചിട്ടില്ല. വിശദമായ പദ്ധതിയും ബഡ്ജറ്റും ആവശ്യപ്പെടുകയാണ് ചെയ്തിരുന്നത്. ടെണ്ടർ നോട്ടീഫിക്കേഷന്റെ പകർപ്പ് അനുബന്ധമായി (I) ചേർക്കുന്നു.

(എഫ്) ഈ രംഗത്തെ സർക്കാർ ഏജൻസികളായ ഫിലിം ഡവലപ്മെന്റ് കോർപ്പറേഷൻ, സി-ഡിറ്റ് എന്നീ സ്ഥാപനങ്ങളെ ടെണ്ടറിൽ പങ്കെടുപ്പിച്ചിട്ടുണ്ടായിരുന്നുവോ;

(എഫ്) ഈ രംഗത്തെ സർക്കാർ ഏജൻസികളായ ഫിലിം ഡവലപ്മെന്റ് കോർപ്പറേഷൻ, സി-ഡിറ്റ് എന്നീ സ്ഥാപനങ്ങൾ ടെണ്ടർ സമർപ്പിച്ചിട്ടില്ല.

(ജി) കോഴിക്കോട്ടെ സൗത്ത് ഏഷ്യൻ കോളേജ് പ്രവർത്തനം ആരംഭിച്ചത് ഏത് തീയതി മുതലാണ്; ഇവർക്ക് ഈ രംഗത്തെ പ്രവർത്തന പരിചയം എന്താണ്; ഈ സ്ഥാപനവുമായി കൂടുംബശ്രീ എഗ്രിമെന്റിൽ ഏർപ്പെട്ടിട്ടുണ്ടോ; വ്യവസ്ഥകൾ വിശദമാക്കാമോ

(ജി) കോഴിക്കോട്ടെ സൗത്ത് ഏഷ്യൻ കോളേജ് 2011 മെയ് മാസം പ്രവർത്തനം ആരംഭിച്ചു. കാലിക്കറ്റ് സർവകലാശാലയുടെ അഫിലിയേഷനും കേരള സർക്കാരിന്റെ അംഗീകാരവും കരസ്ഥമാക്കി പ്രവർത്തിക്കുന്ന സൗത്ത് ഏഷ്യൻ കോളേജിന്റെ എം.ജെ.ടി പ്രോഗ്രാമിലൂടെ (മാസ്റ്റർ ഓഫ് ജേർണലിസം ആന്റ് ടെലിവിഷൻ പ്രൊഡക്ഷൻ) പ്രിന്റ്-ടെലിവിഷൻ ജേർണലിസം, റേഡിയോ, ഫിലിം, പരസ്യം, ന്യൂമീഡിയ, ഗവേഷണം തുടങ്ങിയ എല്ലാ മേഖലകളിലും പരിശീലനം നൽകുന്നുണ്ട്. ഈ ബിരുദാനന്തര ബിരുദ പ്രോഗ്രാം 2012 ലാണ് തുടങ്ങിയത്.

ക്ലാസ്സ് റൂമുകൾ, ലൈബ്രറി, ഹോസ്റ്റൽ, കാൻറീൻ, സ്റ്റുഡിയോ, ഷൂട്ടിംഗ് ഫ്ലോർ തുടങ്ങിയ എല്ലാവിധ സൗകര്യങ്ങളും ഈ കോളേജിൽ ലഭ്യമാണ്. പ്രാക്ടിക്കൽ പരിശീലനത്തിന് ആവശ്യമായ ആധുനിക ക്യാമറകൾ, ഫെനൽ കട്ടപ്രോ (FCP), സൗണ്ട് റെക്കോർഡിംഗ് സംവിധാനങ്ങൾ, ക്രെയിൻ യൂണിറ്റ്, ലൈറ്റ് യൂണിറ്റ് എന്നിവ സ്വന്തമായുള്ള സൗത്ത് ഏഷ്യൻ കോളേജിന്റെ അക്കാദമിക് കൗൺസിൽ അംഗങ്ങൾ കേരളത്തിലെ പ്രമുഖ മാധ്യമ-സിനിമാ പ്രവർത്തകർ ഉൾപ്പെട്ടതാണ്. ഈ സ്ഥാപനവുമായി കൂടുംബശ്രീ എഗ്രിമെന്റിൽ സൗത്ത് ഏഷ്യൻ കോളേജ് ഒന്നാം കക്ഷിയായും കൂടുംബശ്രീ രണ്ടാംകക്ഷിയായും

ഒപ്പിട്ടിട്ടുണ്ട്. എഗ്രിമെന്റിലെ വ്യവസ്ഥകൾ താഴെപറയും പ്രകാരമാണ്.

വ്യവസ്ഥകൾ

1. മീഡിയാശ്രീ പദ്ധതിയുടെ ആദ്യഘട്ടത്തിൽ നടത്തുന്ന ദിദിന ശിൽപ്പശാലയിൽ ഒരു CDS ൽ നിന്നുള്ള രണ്ട് അംഗങ്ങൾ വെച്ച് കേരളത്തിലെ 1072 CDS കളിൽ നിന്നായി 2144 അംഗങ്ങൾക്ക് അതത് ജില്ലയിൽ വെച്ച് പരിശീലനം നൽകാൻ ഒന്നാം കക്ഷി ബാധ്യസ്ഥനായിരിക്കും.
2. മീഡിയാശ്രീ പദ്ധതിയുടെ രണ്ടാം ഘട്ടമായ ഫ്രെയിംശ്രീയുടെ ഭാഗമായുള്ള തൊഴിൽ ഗ്രൂപ്പുകൾക്ക് ഒരു ഗ്രൂപ്പിൽ 5 (അഞ്ച്) അംഗങ്ങൾ എന്ന കണക്കിൽ കേരളത്തിലാകമാനം 28 ഗ്രൂപ്പുകൾക്ക് ദിദിന ശിൽപ്പശാലയും ചേർത്ത് 20 ദിവസത്തെ പരിശീലനം നൽകൽ ഒന്നാം കക്ഷിയുടെ ഉത്തരവാദിത്തമായിരിക്കും.
3. അതത് ജില്ലകളിലുള്ളവർക്ക് പരിശീലന കേന്ദ്രം, ഭക്ഷണം, താമസം എന്നിവ ഒരുക്കിക്കൊടുക്കുന്നത് ഒന്നാം കക്ഷിയുടെ ഉത്തരവാദിത്തമായിരിക്കും.
4. പരിശീലനത്തിന് ആവശ്യമായ മൊഡ്യൂൾ, പരിശീലകർ, ഉപകരണങ്ങൾ, പുസ്തകങ്ങൾ, പരീക്ഷ, സർട്ടിഫിക്കറ്റ് എന്നിവ ഒരുക്കേണ്ടത് ഒന്നാം കക്ഷിയുടെ ഉത്തരവാദിത്തമായിരിക്കും.
5. പരിശീലനത്തിന് ആവശ്യമായ അംഗങ്ങളുടെ പ്രാതിനിധ്യം ഉറപ്പാക്കേണ്ടത് രണ്ടാം കക്ഷിയുടെ ഉത്തരവാദിത്തമായിരിക്കും.
6. രണ്ടാം ഘട്ടത്തിൽ രൂപീകരിക്കുന്ന ഫ്രെയിംശ്രീ അംഗങ്ങളുടെ തിരഞ്ഞെടുപ്പ് രണ്ടാം കക്ഷിയുടെ അനുമതിയോടെ നടത്താൻ ഒന്നാം കക്ഷിക്ക് പൂർണ്ണമായ അധികാരമു

ണ്ടായിരിക്കും.


7. മേല്പടി പരിശീലനത്തിലൂടെ കുടുംബശ്രീ അംഗങ്ങളെ റിപ്പോർട്ടിംഗ്, വീഡിയോ പ്രൊഡക്ഷൻ, സ്ക്രിപ്റ്റ് റൈറ്റിംഗ്, ക്യാമറ, എഡിറ്റിംഗ് എന്നീ മേഖലകളിൽ പ്രാവീണ്യമുള്ളവരാക്കി മാറ്റിയെടുക്കലും പരിശീലനത്തിന്റെ മികവ് അവലോകനം നടത്തി രണ്ടാം കക്ഷിയെ ബോധ്യപ്പെടുത്തലും ഒന്നാം കക്ഷിയുടെ ഉത്തരവാദിത്തമായിരിക്കും.
8. രണ്ടാം ഘട്ട പരിശീലനം നേടിയവരെ ഉപയോഗിച്ച് തൊഴിൽ ഗ്രൂപ്പുകൾ രൂപീകരിക്കുമ്പോൾ ഇവർക്കാവശ്യമായ തൊഴിൽ യൂണിറ്റിന് വേണ്ടി വരുന്ന ഉപകരണങ്ങൾ വാങ്ങി നൽകൽ രണ്ടാം കക്ഷിയുടെ ഉത്തരവാദിത്തമായിരിക്കും.
9. മേല്പടി തൊഴിൽ യൂണിറ്റുകൾ സ്ഥാപിക്കുന്നതിനുള്ള മുഴുവൻ സാങ്കേതിക പിന്തുണയും നൽകാൻ ഒന്നാം കക്ഷിക്ക് ഉത്തരവാദിത്തമുണ്ടായിരിക്കും.
10. രണ്ടാം കക്ഷി അംഗീകരിച്ച സമയക്രമം അനുസരിച്ച് പരിശീലനാർത്ഥികളെ ലഭ്യമാക്കുന്നതിൽ മന:പൂർവ്വമായ വീഴ്ചയുണ്ടാക്കിയാൽ ഒന്നാം കക്ഷിക്ക് ഉണ്ടാകുന്ന സാമ്പത്തിക ബാധ്യതയുടെ ഉത്തരവാദിത്തം രണ്ടാം കക്ഷിക്കുണ്ടായിരിക്കുന്നതുമായിരിക്കും.
11. മീഡിയശ്രീയുമായി ബന്ധപ്പെട്ട പരിശീലനം, പരിശീലനം നടത്തുന്ന ദിവസം മുതൽ നാലു മാസത്തിനകം ഒന്നാം കക്ഷി കാര്യക്ഷമമായി പൂർത്തീകരിക്കേണ്ടതാണ്.
12. മേല്പടി പദ്ധതിയുടെ ആത്യന്തിക ലക്ഷ്യമായി രണ്ടാം കക്ഷി തുടങ്ങാൻ ഉദ്ദേശിക്കുന്ന ടെലിവിഷൻ ചാനലിൽ പ്രവർത്തിക്കാൻ ഉതകുന്ന തരത്തിൽ മേൽപ്പറഞ്ഞ പരിശീലന

പദ്ധതിയിലൂടെ പരിശീലനത്തിനെത്തുന്നവരെ പ്രാപ്തമാക്കൽ ഒന്നാം കക്ഷിയുടെ ഉത്തരവാദിത്തമായിരിക്കും.

13. മേല്പടി പരിശീലന പദ്ധതികൾക്ക് എല്ലാ ചിലവുകളും ഉൾപ്പെടെ മൊത്തം 60,00,000 രൂപ (അറുപത് ലക്ഷം രൂപ)യും ആവശ്യമെങ്കിൽ സർവീസ് ടാക്സുമടക്കം കുടുംബശ്രീ സംസ്ഥാന മിഷനിൽ നിന്ന് ഒന്നാം കക്ഷിക്ക് നേരിട്ട് ലഭ്യമാക്കാൻ രണ്ടാം കക്ഷി ബാധ്യസ്ഥയായിരിക്കും.
14. മേല്പടി തുകയിലെ 60% ആദ്യ ഗഡുവായും ഫ്രെയിംശ്രീ പദ്ധതിയുടെ ആരംഭത്തിൽ ബാക്കി 25 % ഉം പദ്ധതിക്കൊടുവിൽ ശേഷിക്കുന്ന 15 % ഉം 2% TDS കിഴിച്ച് ഒന്നാം കക്ഷിക്ക് നൽകാൻ രണ്ടാം കക്ഷി ബാധ്യസ്ഥയായിരിക്കും.
15. മേല്പടി കരാർ പ്രകാരമല്ലാതെയുള്ള ഏതെങ്കിലും പ്രവർത്തികൾ ഏൽപ്പിച്ചാൽ അതിനുള്ള പ്രതിഫലം ഒന്നാം കക്ഷിക്ക് നൽകാൻ രണ്ടാം കക്ഷിക്ക് ഉത്തരവാദിത്തമുണ്ടായിരിക്കും.
16. മേല്പടി പദ്ധതിയുടെ ആത്യന്തിക ലക്ഷ്യമായി രണ്ടാം കക്ഷി തുടങ്ങാൻ ഉദ്ദേശിക്കുന്ന ടെലിവിഷൻ ചാനലിന്റെ കൺസൾട്ടന്റ് / ടെക്നിക്കൽ പാർട്ണറായി പ്രവർത്തിക്കാനുള്ള തിരഞ്ഞെടുപ്പിൽ ഒന്നാം കക്ഷിക്ക് മുൻഗണന നൽകുന്നതായിരിക്കും.
17. ഈ കരാറിനെ സംബന്ധിച്ച് അഭിപ്രായ വ്യത്യാസങ്ങൾ ഉണ്ടായാൽ ഇരു കക്ഷികളും ഉഭയസമ്മത പ്രകാരം പ്രശ്നം പരിഹരിക്കേണ്ടതാണ്.
18. പദ്ധതിയുമായി ബന്ധപ്പെട്ട സർക്കാർ രേഖകൾ, ഉത്തരവുകൾ എന്നിവ രണ്ടാം കക്ഷിയുടെ ഉത്തരവാദിത്തമായിരിക്കും.

19. പദ്ധതിയുമായി ബന്ധപ്പെട്ട ചടങ്ങുകൾ, സർക്കാർ പ്രതിനിധികളുടെ സാന്നിധ്യം, പ്രസ്തുത ചടങ്ങുകൾക്ക് ആവശ്യമായിവരുന്ന സാമ്പത്തിക ബാധ്യതകൾ, പരിശീലനത്തിനാവശ്യമായ പ്രതിനിധികളുടെ സാന്നിധ്യം ഉറപ്പുവരുത്തൽ എന്നിവ രണ്ടാം കക്ഷിയുടെ ഉത്തരവാദിത്തമായിരിക്കും.

20. കൂടാതെ പരിശീലനത്തെപ്പറ്റിയുള്ള പ്രതിമാസ റിപ്പോർട്ട് രണ്ടാം കക്ഷിക്ക് ഒന്നാം കക്ഷി നൽകേണ്ടതാണ്. പരിശീലനത്തെപ്പറ്റിയുള്ള വീഡിയോ ഡോക്യുമെന്റേഷൻ ഒന്നാം കക്ഷി രണ്ടാം കക്ഷിയെ പരിശീലനം കഴിഞ്ഞ് ഏൽപ്പിക്കേണ്ടതാണ്.


സെക്ഷൻ ഓഫീസർ

അനുബന്ധം ലൈബ്രറിയിൽ ലഭ്യമാണ്